



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

E-mail: pro@jaipurmetrorail.in

Phone No. 0141-5192125

2018 / 03 / 158-प्रेस विज्ञप्ति

दिनांक: 12.03.2018

एशियन विकास बैंक (एडीबी) उपाध्यक्ष का मेट्रो फेज 1 बी के निर्माण कार्य स्थलों का दौरा एवं जयपुर मेट्रो पदाधिकारियों के साथ समीक्षा बैठक

जयपुर 12 मार्च। आज सोमवार एशियन विकास बैंक के उपाध्यक्ष (ज्ञान प्रबंधन एवं स्थाई विकास) श्री बम्बेंग सुसानतोनो के नेतृत्व में जेएमआरसी निदेशक (परियोजना) श्री अश्विनी सक्सेना, निदेशक (कॉर्पोरेट अफेयर्स) श्री राजेश कुमार अग्रवाल, निदेशक (वित्त) श्री बृज भूषण शर्मा, दिल्ली मेट्रो के अधिकारी दल एवं (CEC) के अधिकारियों के साथ जयपुर मेट्रो के फेज 1 बी के तहत चल रहे छोटी चौपड़ एवं बड़ी चौपड़ स्टेशनो पर निर्माण कार्य एवं उनकी प्रगति समीक्षा बैठक आयोजित की गई।

यह दौरा जयपुर मेट्रो स्थित बोर्ड रूम सभा कक्ष में प्रजेन्टेशन से शुरू हुआ। मीटिंग में जयपुर मेट्रो रेल कॉरपोरेशन के निदेशक परियोजना श्री अश्विनी सक्सेना द्वारा विस्तृत प्रजेन्टेशन दी गयी। इस प्रजेन्टेशन के दौरान एडीबी दल को जयपुर मेट्रो के वित्तीय व परियोजना पहलू से अवगत कराया गया तथा प्रजेन्टेशन उपरान्त वित्तीय व राजस्व पहलूओं पर चर्चा की गयी।

एडीबी निरीक्षण दल की अगुवानी करते हुए महाप्रबंधक (परियोजना समन्वय) श्री दीपक जैन ने छोटी चौपड़ स्थित निर्माणरत भूमिगत मेट्रो स्टेशन की प्रगति का अवलोकन कराया। वहाँ दल ने निर्माण कार्य की बारीकी से जाँच की तथा उपस्थित अधिकारियों से प्रगति व तकनीक विशेषता बाबत चर्चा की। दौरे के दौरान श्री जैन ने उन्हे निर्माण कार्य की प्रगति के साथ ऐतिहासिक व पुरातत्व संरक्षण के लिए उठाये जा रहे कदमों से भी अवगत कराया।

निदेशक (परियोजना) श्री अश्विनी सक्सेना ने एडीबी टीम, जयपुर मेट्रो एवं दिल्ली मेट्रो के पदाधिकारियों के उत्साहवर्धन करते हुये आपसी सामन्जस्य की सराहना की एवं धन्यवाद दिया।

जनसम्पर्क अधिकारी